

राजस्थान

समसामयिकी

मई, 2023

संजीव वेबसाइट से निःशुल्क डाउनलोड करें
राजस्थान की आर्थिक समीक्षा एवं बजट का सार संग्रह;
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप E-Book भी खरीद सकते हैं।
visit us at : www.sanjivprakashan.com

राजस्थान समसामयिकी मई, 2023

(Current News from Daily Newspapers)

Newspaper of 2 May, 2023

■ राजस्थान राज्य वरिष्ठ नागरिक कल्याण बोर्ड ने वरिष्ठ नागरिकों हेतु हेल्पलाइन 14567 शुरू की-

हाल ही में राजस्थान राज्य वरिष्ठ नागरिक कल्याण बोर्ड ने वरिष्ठ नागरिकों हेतु हेल्पलाइन 14567 शुरू की है। इसके माध्यम से व्यथित बुजुर्गों को किसी भी आपातकालीन स्थिति में सहायता, सरकारी योजनाओं संबंधी सहायता, कानूनी-परामर्श सहायता एवं अन्य आपदाओं में सहायता प्रदान करवाई जा रही है।

गौरतलब है कि राज्य में इस हेल्पलाइन का संचालन जे.के.लक्ष्मीपति विश्वविद्यालय, जयपुर की ओर से नोडल एजेंसी के माध्यम से किया जा रहा है।

Newspaper of 3 May, 2023

■ राजस्थान आवासन मंडल (RHB) राज्य के निर्माण श्रमिकों को कौशल प्रशिक्षण दिलाएगा; केन्द्रीय एजेन्सी नेशनल रियल एस्टेट डवलपमेंट काउंसिल (नरेडको) के साथ एमओयू किया गया-

राजस्थान आवासन मंडल (RHB) ने हाल ही में केन्द्रीय एजेंसी नेशनल रियल एस्टेट डवलपमेंट काउंसिल (नरेडको) के साथ एमओयू किया है। इसके तहत आगामी 2 वर्षों में 'निपुण' (नेशनल इंस्टीट्यूट फॉर प्रमोशन ऑफ अपस्किलिंग ऑफ निर्माण वर्कर्स) कार्यक्रम के तहत 20 हजार निर्माण श्रमिकों को ऑन-साइट कौशल प्रशिक्षण दिया जाएगा। प्रशिक्षण समाप्ति पर श्रमिकों को नरेडको द्वारा प्रमाण-पत्र एवं 500 रुपए प्रोत्साहन राशि दी जाएगी।

Newspaper of 4 May, 2023

■ मुख्यमंत्री अशोक गहलोत ने राजकीय मेडिकल कॉलेजों से सम्बद्ध अस्पतालों में पुलिस चौकियां खोलने के प्रस्ताव को मंजूरी प्रदान की-

हाल ही में मुख्यमंत्री अशोक गहलोत ने राजस्थान के राजकीय मेडिकल कॉलेजों से सम्बद्ध अस्पतालों में पुलिस चौकियाँ

खोलने के प्रस्ताव को मंजूरी प्रदान की है। ये पुलिस चौकियाँ निम्न होंगी-

- ◆ जनान अस्पताल, मेडिकल कॉलेज, भरतपुर
- ◆ हरिबक्ष कांवटिया चिकित्सालय, जयपुर
- ◆ टी.बी. अस्पताल, जयपुर
- ◆ डेंटल मेडिकल कॉलेज अस्पताल, जयपुर
- ◆ आरयूएचएस मेडिकल कॉलेज, जयपुर
- ◆ एसआर गोयल सैटेलाइट अस्पताल, जयपुर
- ◆ जयपुरिया अस्पताल, जयपुर
- ◆ मनोचिकित्सालय, जयपुर
- ◆ जेके लोन मातृ एवं शिशु चिकित्सालय, कोटा

Newspaper of 6 May, 2023

■ हल्दीघाटी महोत्सव का शुभारम्भ हुआ-

5 मई, 2023 को मुख्यमंत्री अशोक गहलोत ने राजस्थान युवा बोर्ड की ओर से दो दिवसीय 'हल्दीघाटी महोत्सव' का शुभारम्भ किया।

Newspaper of 7 May, 2023

■ मुख्यमंत्री अशोक गहलोत ने अनुसूचित जाति के विद्यार्थियों के लिए 5 नए छात्रावास खोलने को मंजूरी प्रदान की-

हाल ही में मुख्यमंत्री अशोक गहलोत ने राज्य में अनुसूचित जाति के विद्यार्थियों के लिए 5 नए छात्रावास खोलने को मंजूरी प्रदान की है। ये छात्रावास दौसा, बीकानेर, जैसलमेर और टोक में खोले जाएंगे। इन छात्रावासों में प्रत्येक में 50 विद्यार्थियों के रहने की सुविधा होगी।

Newspaper of 9 May, 2023

■ हनुमानगढ़ के बहलोल नगर में घर पर मिग-21 विमान गिरा-

8 मई, 2023 को सूरतगढ़ वायुसेना स्टेशन से उड़ा लड़ाकू विमान मिग-21 हनुमानगढ़ के बहलोल नगर में क्रैश होकर एक घर पर गिर गया। इसमें पायलट पैराशूट लेकर कूदने की वजह से बच गया।



संजीव प्रकाशन, जयपुर

website : www.sanjivprakashan.com

■ **राजस्थान के डेगाना (नागौर) में लिथियम के विशाल भंडार मिले-**

हाल ही में राजस्थान के डेगाना (नागौर) में लिथियम के विशाल भंडार मिले हैं। भारतीय भूवैज्ञानिक सर्वेक्षण के अनुसार ये भंडार जम्मू-कश्मीर में मिले भंडार से भी बड़े हैं। इससे देश में लिथियम की 80% मांग को पूरा किया जा सकता है।

गौरतलब है कि भारत अब तक लिथियम के लिए चीन पर निर्भर है। नए भंडार मिलने से चीन पर निर्भरता कम होगी।

- ◆ दुनिया में लिथियम के कुल उत्पादन का 74% इस्टेमाल बैटरियों में होता है।
- ◆ सेरामिक, कांच, लुब्रिकेटिंग ग्रीस और पॉलिमर के उत्पादन में लिथियम का इस्टेमाल होता है।
- ◆ अब तक भारत लिथियम के लिए पूरी तरह विदेशी आपूर्ति पर निर्भर है।
- ◆ भारत में लिथियम के भंडार जम्मू-कश्मीर, कर्नाटक, छत्तीसगढ़ तथा डेगाना (नागौर) राजस्थान में मिले हैं।

■ **राजस्थान के सभी ब्लॉक में महिला ग्राम सेवा सहकारी समिति बनेंगी-**

राजस्थान सरकार ने हाल ही में राज्य के सभी ब्लॉकों में ग्राम सेवा सहकारी समिति गठित करने का निर्णय लिया है, इसके तहत राज्य में कुल 351 ब्लॉक में ग्राम सहकारी सेवा समितियाँ बनाई जाएंगी। समिति के कार्यक्षेत्र में न्यूनतम एक ग्राम पंचायत होगी तथा न्यूनतम सदस्य संख्या 300 और न्यूनतम हिस्सा राशि 3 लाख रुपए होगी।

Newspaper of 10 May, 2023

■ **मुख्यमंत्री अशोक गहलोत ने 'बाल गोपाल योजना' के तहत प्रतिदिन दूध वितरण के लिए 864 करोड़ रुपए की स्वीकृति दी-**

हाल ही में मुख्यमंत्री अशोक गहलोत ने राज्य के राजकीय विद्यालयों में कक्षा 1 से 8 तक के विद्यार्थियों को नए शैक्षणिक सत्र से बाल गोपाल योजना के तहत प्रतिदिन दूध उपलब्ध कराने के लिए 864 करोड़ रुपये के बजट प्रावधान को मंजूरी दी है।

वर्तमान में राजकीय विद्यालयों में मिड-डे-मील की पौष्टिकता बढ़ाने के लिए सप्ताह में 2 दिन मीठा गर्म दूध पिलाया जा रहा है। यह अब शेष चार दिन भी पिलाया जाएगा।

मुख्यमंत्री द्वारा वर्ष 2023-24 के राज्य बजट में इस संबंध में घोषणा की गई थी। मुख्यमंत्री अशोक गहलोत ने बाल गोपाल योजना का शुभारंभ 29 नवम्बर, 2022 को किया था।

Newspaper of 11 May, 2023

■ **राजस्थान में आर्टिफिशियल इंटेलीजेंस लैब बनेंगी-**

मुख्यमंत्री अशोक गहलोत ने राजस्थान के सरकारी तकनीकी शिक्षण संस्थाओं में शैक्षणिक संसाधनों का विस्तार के तहत इन संस्थाओं में क्लासरूम, लाइब्रेरी, आईसीटी लैब, सेमिनार हॉल निर्माण और अन्य आवश्यक सुविधाएं बढ़ाने के प्रस्ताव को मंजूरी दी है। इन कार्यों के लिए 33.74 करोड़ रुपए की मंजूरी दी गई है जिनसे-

- ◆ सेन्टर फॉर इलेक्ट्रॉनिक गवर्नेंस, जयपुर में नए क्लासरूम, हॉस्टल विस्तार, आईसीटी, डेटा साइंस लैब, नई आर्टिफिशियल इंटेलीजेंस, मशीन लर्निंग आदि उपकरण स्थापित होंगे।
- ◆ जयपुर, जोधपुर, कोटा, अलवर, अजमेर और बीकानेर पॉलिटेक्निक कॉलेजों में प्रयोगशालाओं आदि का विस्तार होगा।
- ◆ इन लैब्स के लिए मशीनरी एवं उपकरण खरीदे जाएंगे।
- ◆ 20 राजकीय तकनीकी शिक्षा महाविद्यालयों में ई-लाइब्रेरी बनेंगी।
- ◆ 10 राजकीय पॉलिटेक्निक महाविद्यालयों में वर्चुअल रियलिटी लैब्स की स्थापना की जाएगी।
- ◆ 44 तकनीकी महाविद्यालयों में आईसीटी लैब, लर्निंग रिसोर्स डबलपर्मेट सेंटर स्थापित होंगे।

■ **बस्सी, जयपुर स्थित फ्रोजन सीमन बैंक में 'सेक्स सोर्टेड सीमन' लैब की स्थापना की जाएगी।**

बजट घोषणा 2023-24 के तहत बस्सी, जयपुर स्थित फ्रोजन सीमन बैंक में 'सेक्स सोर्टेड सीमन' लैब की स्थापना की जाएगी। बस्सी में पूर्व में चल रही फ्रोजन सीमन बैंक से पशुपालकों को उत्तर नस्त के पशुधन विकास में सहुलियत हो रही है। अब सेक्स सोर्टेड सीमन लैब की स्थापना से राजस्थान के पशुधन विकास में अहम योगदान मिलेगा।

■ **राजस्थान पर्यटन अर्थव्यवस्था को गति देने के उद्देश्य से पर्यटन विभाग और हॉस्पिटेलिटी फेडरेशन के बीच एमओयू हुआ-**

जयपुर में आगामी 14-16 जुलाई को 'राजस्थान डोमेस्टिक ट्रेवल मार्ट' आयोजित होगा। अतः राज्य में युवाओं के लिए रोजगार के नए अवसर खोलने तथा पर्यटन अर्थव्यवस्था को गति देने के उद्देश्य से प्रस्तावित इस आयोजन के लिए पर्यटन विभाग फेडरेशन आफ हॉस्पिटेलिटी एंड व्हूरिज्म के बीच एमओयू हुआ। इस एमओयू के माध्यम से राजस्थान पर्यटन का डिजिटल प्रमोशन किया जाएगा।



संजीव प्रकाशन, जयपुर

website : www.sanjivprakashan.com

गैरतलब है कि इस बार डोमेस्टिक ट्रैवल मार्ट की थीम 'स्टेनेबल ट्यूरिज्म' रखी गया है।

Newspaper of 12 May, 2023

■ राजस्थान में 108 एम्बुलेंस की तर्ज पर 102 मोबाइल वेटेनरी सेवा शुरू होगी—

राज्य में शीघ्र ही 108 एम्बुलेंस की तर्ज पर 102 मोबाइल वेटेनरी सेवा शुरू की जाएगी। इसके तहत पशुपालकों को उनके पशुओं का इलाज समय पर उनके घर पर ही मिल सकेगा।

Newspaper of 13 May, 2023

■ जोधपुर का 565वाँ स्थापना दिवस मनाया गया—

12 मई, 2023 को जोधपुर का 565वाँ स्थापना दिवस मनाया गया। इस दौरान विभिन्न सांस्कृतिक कार्यक्रमों की शुरुआत 'रन फॉर जोधपुर' के साथ हुई।

गैरतलब है कि जोधपुर की स्थापना 12 मई, 1459 ई. को राव जोधा ने की थी। जोधपुर को ब्लू सिटी के नाम से भी जाना जाता है।

Newspaper of 15 May, 2023

■ मुख्यमंत्री अशोक गहलोत ने 158 उपस्वास्थ्य केन्द्रों को प्राथमिक केन्द्रों (PHC) में क्रमोन्त करने के प्रस्ताव का अनुमोदन किया—

हाल ही में मुख्यमंत्री अशोक गहलोत ने राज्य के 158 उपस्वास्थ्य केन्द्रों को प्राथमिक स्वास्थ्य केन्द्रों (पीएचसी) में क्रमोन्त करने के प्रस्ताव का अनुमोदन किया है। इसकी घोषणा बजट 2023-24 में की गई थी।

■ राजस्थान सरकार राज्य के बीस लाख किसानों को सब्जियों के बीज निःशुल्क देगी—

राजस्थान उद्यानिकी विकास मिशन के तहत राजस्थान सरकार राज्य के किसानों को सब्जियों के बीज किट निःशुल्क देगी इसके अन्तर्गत—

- ◆ राज्य के 5 लाख किसानों को 500 वर्गमीटर क्षेत्र में एकल फसल के बीज किट मिलेंगे।
- ◆ 15 लाख किसानों को 100 वर्गमीटर क्षेत्र के लिए कोम्बो किचन गार्डन किट उपलब्ध करवाए जाएंगे।
- ◆ कोम्बो किचन गार्डन किट में खरीफ फसल के लिए टिण्डा, भिण्डी, मिर्च, ग्वार, लौकी, टमाटर और बैंगन के बीज दिए जाएंगे।

संजीव : राजस्थान समसामयिकी मई, 2023

- ◆ किसानों को रबी फसल के लिए पालक, गाजर, मिर्च, मटर, मूली, टमाटर और बैंगन के बीज निःशुल्क वितरित किए जाएंगे।
- ◆ जायद फसल के लिए ककड़ी, टिण्डा, भिण्डी, लौकी और ग्वार के बीज किट का वितरण होगा।
- ◆ राज्य बजट वर्ष 2023-24 में सब्जी के निःशुल्क बीज किट देने की घोषणा की गई थी।

गैरतलब है कि मुख्यमंत्री अशोक गहलोत ने राज्य बजट 2023-24 में प्रदेश के 23 लाख लघु और सीमांत किसानों को प्रमुख फसलों के प्रमाणिक किस्मों के बीज के मिनी किट निःशुल्क देने की घोषणा भी की है।

Newspaper of 16 May, 2023

■ राजस्थान सरकार ने नए घोषित जिलों के लिए विशेषाधिकारी नियुक्त किए—

17 मार्च, 2023 को मुख्यमंत्री अशोक गहलोत द्वारा राज्य में 19 नए जिलों की घोषणा की थी इसके तहत जयपुर, जोधपुर को छोड़कर बाकी 15 नए जिलों में भारतीय प्रशासनिक सेवा (आईएएस) के 15 अधिकारियों को इन जिलों के लिए विशेषाधिकारी के रूप में पदस्थापित किया गया है ये हैं—

नया घोषित जिला	विशेषाधिकारी
बालोतरा	राजेन्द्र विजय
सांचोर	हजारी लाल अटल
कुचामन-डीडवाना	नम्रता कृष्ण
केकड़ी	खजान सिंह
कोटपूतली-बहरोड़	शुभम चौधरी
नीमका थाना	पूजा कुमारी पार्थ
गंगापुर सिटी	अंजली राजोरिया
अनूपगढ़	सीताराम जाट
डीग	शरद मेहरा
खैरथल	डॉ. ओमप्रकाश बैरवा
फलौदी	जसमीत सिंह संधु
सलूम्बर	प्रताप सिंह
शाहपुरा	डॉ. मंजू
ब्यावर	रोहिताश्व सिंह तोमर
दूदू	अर्तिका शुक्ला

Newspaper of 17 May, 2023

■ राजस्थान हाउसिंग बोर्ड को 'द गोल्डन ग्लोब टाइगर अवॉर्ड्स' मिला—

16 मई, 2023 को राजस्थान हाउसिंग बोर्ड (RHB) को मलेशिया में वर्ल्ड एचआरडी काउंसिल के निर्णायक मंडल ने



संजीव प्रकाशन, जयपुर

website : www.sanjivprakashan.com

'बेस्ट एनवायरमेंट फ्रेंडली प्रोजेक्ट्स' और 'बेस्ट इनोवेटिव प्रोजेक्ट ऑफ द ईयर' के लिए 'द गोल्डन ग्लोब अवार्ड्स फॉर एक्सीलेंस एंड लीडरशिप' से सम्मानित किया गया।

गौरतलब है कि वर्ल्ड एचआरडी कांग्रेस ने मानसरोवर के सिटी पार्क को बेस्ट एनवायरमेंट फ्रेंडली प्रोजेक्ट और प्रताप नगर के कोचिंग हब को एक्सीलेंस इन इनोवेशन की श्रेणी 'क' के लिए चयनित किया।

Newspaper of 21 May, 2023

■ राजस्थान के चार शहर जोधपुर, उदयपुर, कोटा और अजमेर थी डी सिटी बनेंगे; राजस्थान सरकार ने 109.75 करोड़ रुपए की मंजूरी प्रदान की-

राजस्थान सरकार द्वारा राज्य के चार शहर जोधपुर, उदयपुर, कोटा और अजमेर जियोग्राफिक इनफार्मेशन सिस्टम (जीआईएस) आधारित थीडी सिटी मॉडल की तरह विकसित किए जाएंगे। इन चार शहरों में जीआईएस आधारित थीडी सिटी और राजधरा सैटेलाइट इमेजरी रिपोजिटरी परियोजनाओं के क्रियान्वयन के लिए 109.75 करोड़ रुपए के वित्तीय प्रस्ताव को मंजूरी दी गई है। इससे-

- ◆ शहरों के मास्टर प्लान में लेंड यूज प्रस्तावित करना, नई सड़कों, फ्लाईओवर, नई कॉलोनियों के निर्माण और विस्तार, ड्रेनेज प्लान सहित विभिन्न कार्यों को धरातल पर उतारने और विकास की योजना बनाने में आसानी होगी।
- ◆ साथ ही, बड़े पैमाने पर आधारभूत ढांचे के विकास, परिवहन योजना, भूमि नियोजन, नगर नियोजन इत्यादि के प्रभावी आंकलन, सिमुलेशन सहित अन्य कार्य तकनीक की मदद से बेहतर तरीके से किए जा सकेंगे।
- ◆ विकसित थी डी मॉडल का ऑगमेंटेड रियलिटी और वर्चुअल रियलिटी द्वारा शहर का वर्चुअल टूर भी किया जा सकेगा।
- ◆ इसके अतिरिक्त राजधरा प्लेटफॉर्म पर राजस्थान की विभिन्न समयावधि की सैटेलाइट इमेजरी की रिपोजिटरी भी स्थापित की जाएगी।
- ◆ इससे विभिन्न विभागों की आवश्यकताओं के अनुसार जैसे लेंड यूज, जलाशयों और जल स्रोतों एवं वन क्षेत्रों में परिवर्तन, फसल उपज अनुमान, शहरों के विकास एवं फैलाव इत्यादि के विश्लेषण में आसानी होगी।

Newspaper of 23 May, 2023

■ मुख्यमंत्री अशोक गहलोत ने 'वीर शिरोमणी महाराणा प्रताप बोर्ड' बनाने की घोषणा की-

22 मई, 2023 को मुख्यमंत्री अशोक गहलोत ने उदयपुर में महाराणा प्रताप की 483वीं जयंती समारोह के संबोधन के दौरान 'वीर शिरोमणी महाराणा प्रताप' बोर्ड बनाए जाने की घोषणा की।

- ◆ यह बोर्ड प्रताप के बारे में युवा पीढ़ी को जागरूक करेगा। यह बोर्ड पाठ्यक्रम सामग्री, धरोहर संरक्षण, नवनिर्माण, विभिन्न भाषाओं में शोध कार्य, प्रचार-प्रसार, राष्ट्रीय-अंतरराष्ट्रीय पुरस्कार, व्याख्यान, कवि सम्मेलन आदि कार्यों के लिए योजना तैयार करेगा। साथ ही, नई पीढ़ी के लिए भी माहौल तैयार करेगा।
- ◆ इस दौरान प्रताप की समाधि, राजतिलक स्थली और अन्य स्थलों के विकास के लिए 5 करोड़ रुपये के विकास कार्य कराने की घोषणा भी की।
- ◆ मीरा मेदपाट बालिका छात्रावास के समीप की भूमि को छात्रावास के लिए आवंटित करने की भी घोषणा की।
- ◆ चावण्ड में 4 करोड़ रुपये से महाराणा प्रताप पेनोरमा बनाने की घोषणा कर कार्यादिश जारी कर दिए गए हैं।

■ बारां जिले का रामगढ़ क्रेटर जियो टूरिज्म का केन्द्र बनेगा-

बारां जिले का रामगढ़ क्रेटर जियो टूरिज्म केन्द्र के रूप में विकसित हो रहा है, इसके लिए जिओलॉजिकल सर्वे ऑफ इण्डिया की सैद्धान्तिक मंजूरी मिल गई है। रामगढ़ की ढूँगरी के नाम से पहचान रखने वाली यह जगह मिटियोराइड क्रेटर में बदल गई है। यह अर्थ इपेक्ट डाटा बेस सोसायटी की मान्यता सूची में विश्व के 200वें क्रेटर के रूप में शामिल हो गया है। वर्ष 2020 में भारत का तीसरा व राजस्थान का पहला विश्व स्तरीय संवैधानिक मान्यता प्राप्त रामगढ़ क्रेटर करीब 650 करोड़ वर्ष पहले धरती पर गिरे उल्कापिंड से बना है। यह विंध्य पर्वतमाला के कोटा पठार पर स्थित है। रामगढ़ क्रेटर की खोज 1850 में हुए भू सर्वेक्षण के दौरान डॉ. मलेट ने की थी तथा लंदन की जियोलॉजिकल सोसायटी ने इसे मान्यता दी थी।

■ भूकम्प से बचाने के लिए 30 करोड़ में नेशनल सेंटर बनेगा; डेम सेफ्टी अथॉरिटी जल मंत्रालय और एमएनआईटी के बीच एमओयू हुआ-

हाल ही में देश में बांधों की सुरक्षा के मिशन को गति देने के लिए डेम सेफ्टी अथॉरिटी, जल शक्ति मंत्रालय और एमएनआईटी के बीच एमओयू साइन हुआ है।

इसके तहत देश के बांधों की सुरक्षा के लिए नेशनल सेंटर बनेगा। यह सेंटर अभी देश के साढ़े पाँच हजार बांधों के लिए काम करेगा।

Newspaper of 24 May, 2023

■ राजस्थान के 17 चिकित्सा संस्थानों को भारत सरकार से 'क्वालिटी सर्टिफिकेट' मिला-



संजीव प्रकाशन, जयपुर

website : www.sanjivprakashan.com

हाल ही में राजस्थान के 17 चिकित्सा संस्थानों को बेहतर सेवाओं एवं प्रबंधन के लिए भारत सरकार के एनक्यूएएस प्रोग्राम के तहत क्वालिटी सर्टिफिकेट दिया गया है। इनमें 14 प्राथमिक स्वास्थ्य केन्द्र (पीएचसी) और 3 शहरी प्राथमिक स्वास्थ्य केन्द्र (यूपीएचसी) शामिल हैं।

जयपुर की बनीपार्क यूपीएचसी को दूसरी बार प्रमाण-पत्र दिया गया है।

चयनित स्वास्थ्य केन्द्रों में पीएचसी मुसालिया, ठठवाड़ी, फालना (पाली), सदरगढ़, अगरिया (राजसमंद), अरटिया कलां (जोधपुर), ठीकरिया, लिसारिया, फगलवा (सीकर), अजीतपुरा (हनुमानगढ़), रिडी (बीकानेर), साटा (बाडमेर), नगर (टोंक) तथा यूपीएचसी तलवंडी (कोटा), मांडिया रोड (पाली) तथा अग्रवाल फार्म (जयपुर) शामिल हैं।

गौरतलब है कि इन चयनित पीएचसी को 3 साल तक प्रतिवर्ष 3 लाख रुपये और यूपीएचसी को 2 लाख रुपये दिए जाएंगे।

Newspaper of 25 May, 2023

■ **सर्वाई मानसिंह (SMS) अस्पताल जयपुर में राज्य का पहला 'न्यूरोस्पेशलिटी क्लिनिक' शुरू हुआ। इसमें हर दिन निम्न अलग-अलग बीमारियों के लिए विशेषज्ञ डॉक्टर्स की देखरेख में इलाज मिलेगा-**

- ◆ सोमवार को स्ट्रोक
- ◆ मंगलवार को मूवमेंट डिसऑर्डर
- ◆ बुधवार को एपीलेप्सी
- ◆ बृहस्पतिवार को न्यूरोलॉजी-न्यूरोसर्जरी
- ◆ शुक्रवार को न्यूरो रिहेब्लीटेशन
- ◆ शनिवार को डिमेंशिया।

Newspaper of 26 May, 2023

■ **मुख्यमंत्री अशोक गहलोत ने जयपुर सिंधी कैम्प बस स्टेण्ड पर नए बस टर्मिनल का लोकार्पण किया; सभी श्रेणी की रोडवेज बसों में महिलाओं के लिए किराये में 50% छूट करने की घोषणा की-**

25 मई, 2023 को मुख्यमंत्री अशोक गहलोत ने जयपुर के सिंधी कैम्प बस स्टेण्ड पर नए टर्मिनल का लोकार्पण किया। लोकार्पण के साथ ही नया टर्मिनल शुरू कर दिया गया। इस दौरान सीएम अशोक गहलोत ने महिलाओं के लिए सभी श्रेणी की रोडवेज बसों के किराए में 50% छूट करने की घोषणा भी की।

संजीव : राजस्थान समसामयिकी मई, 2023

गौरतलब है कि पूर्व में महिलाओं को राजस्थान रोडवेज की साधारण बसों में 50% एवं अन्य में 30% छूट मिलती थी। अब सभी श्रेणी की बसों में छूट सीमा 50% करने की घोषणा की गई है।

■ **मोहनलाल सुखाडिया विश्वविद्यालय में प्राकृत, पालि व जैन साहित्य शिक्षा का देश का पहला केन्द्र बनेगा; स्नातकोत्तर शिक्षा के साथ-साथ शोध आयोजन भी होंगे-**

मोहनलाल सुखाडिया विश्वविद्यालय में प्राकृत, पालि व जैन साहित्य शिक्षा का बड़ा केन्द्र जल्द ही बनेगा यह देश का पहला केन्द्र होगा, जहाँ इन तीनों भाषाओं की स्नातकोत्तर स्तर की पढ़ाई के साथ-साथ शोध व आयोजन भी होंगे।

इस केन्द्र में देश-विदेश में पड़ी पांडुलिपियों को संग्रहित किया जाएगा।

इस केन्द्र के निम्न उद्देश्य हैं-

- ◆ जैन विद्या एवं प्राकृत भाषा साहित्य का संरक्षण करना एवं प्रोत्साहन देना।
- ◆ श्रमण परम्परागत दैनिक प्राकृत प्रक्रियाओं का संरक्षण, प्रशिक्षण, प्रकाशन एवं प्रचार।
- ◆ प्राकृत भाषा एवं साहित्य को जनसुलभ बनाने के लिए मानक ग्रन्थों तथा उनके अनुवादों के सस्ते और प्रमाणिक संस्करण उपलब्ध कराना।
- ◆ देश-विदेश के सुदूर अंचलों में फैली हुई प्राकृत की हस्तलिखित कृतियों, पाण्डुलिपियों का सर्वेक्षण, क्रय, संग्रह एवं प्रकाशन, डिजिटलाइजेशन।

■ **न्यायाधीश ऑगस्टाइन जॉर्ज मसीह राजस्थान हाईकोर्ट के मुख्य न्यायाधीश बने-**

26 मई, 2023 को राष्ट्रपति की मंजूरी के बाद पंजाब-हरियाणा हाईकोर्ट के वरिष्ठ न्यायाधीश ऑगस्टाइन जॉर्ज मसीह को राजस्थान हाईकोर्ट का मुख्य न्यायाधीश नियुक्त करने की अधिसूचना जारी की गई है।

न्यायाधीश ऑगस्टाइन जॉर्ज मसीह की पंजाब-हरियाणा हाईकोर्ट में जुलाई 2008 में नियुक्त हुई थी।

Newspaper of 30 May, 2023

■ **केन्द्र सरकार ने राज्य में जल जीवन मिशन के तहत 23 हजार करोड़ की 5 पेयजल योजनाओं को मंजूरी दी; 11 जिलों में 15 लाख से अधिक जल कनेक्शन जारी होंगे।**

30 मई, 2023 को केन्द्र सरकार के जलशक्ति मंत्रालय ने राज्य में जल जीवन मिशन के तहत 23 हजार करोड़ रुपए की



संजीव प्रकाशन, जयपुर

website : www.sanjivprakashan.com

संजीव : राजस्थान समसामयिकी मई, 2023

7

पेयजल योजनाओं को मंजूरी दी है। इन पाँच परियोजनाओं से 11 जिलों के 5739 गाँवों के 15 लाख से अधिक लोग जल कनेक्शन से लाभान्वित होंगे।

निम्न परियोजनाओं को मंजूरी मिली-

परियोजना का नाम	राशि (करोड़ रु. में)	लाभान्वित गाँव	जल कनेक्शन
सीकर-झुंझुनूं	7934	1133	3,44,120
चंबल-अलवर-भरतपुर	5783	1237	3,96,223
जाखम परियोजना	3693	1473	2,11,926
चंबल-करौली-सवाईमाधोपुर	4623	1426	4,37,297
कालीतीर-धौलपुर	821	450	1,21,598

Newspaper of 31 May, 2023

■ डूंगरपुर जिला अस्पताल को राष्ट्रीय स्तर पर गुणवत्ता प्रमाण-पत्र मिला—

हाल ही में जिला अस्पताल डूंगरपुर को मुस्कान कार्यक्रम के तहत राष्ट्रीय स्तर पर गुणवत्ता प्रमाण-पत्र मिला है। इस तरह डूंगरपुर मुस्कान कार्यक्रम के तहत प्रमाण-पत्र पाने वाला देश का पहला मेडिकल कॉलेज से संबद्ध जिला अस्पताल बन गया है।

- ◆ डूंगरपुर को बेहतरीन शिशु स्वास्थ्य सेवाएं उपलब्ध करवाने के लिए यह पुरस्कार मिला है।
- ◆ भारत सरकार द्वारा निर्धारित सभी मानकों को पूरा करते हुए जिला अस्पताल डूंगरपुर ने 92% स्कोर हासिल किया है।

□ □ □



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय

आपकी सफलता में सदैव आपका सहयोगी


राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹ 100







प्रभात वालिया की पुस्तकें



**जी.सी.
जाखड़**
द्वारा
लिखित
पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।

साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : www.sanjivprakashan.com

SHAKUN